



ERITREAN NATIONAL SALVATION FRONT  
INORMATION & CULTURAL OFFICE  
ensf.info@gmail.com

## ጀነራል ስብሐት ኤፍረም ኣብ ኣዚዩ ጽኑዕ ኩነታት ይርከብ ::

ሚንስተር ዕደናን ጸዓትን ስርዓት ህግደፍ፣ ጀነራል ስብሐት ኤፍረም፣ መንነቱ ብዘይተገልጸ ባእታ፣ ኣብ መንበሪ ቤቱ ኣድብዩ ድሕሪ ምጽናሕ፣ ብኸቢድ ተሃራሙ ኣብ ሆስፒታል ኦሮታ ክፍሊ ጽኑዕ ክንክን ተዓቕቡ ምህላዉ ምንጭታት ግንባር ሃገራዊ ድህነት ኤርትራ ካብ ኣስመራ ሓቢሮም።

ጀነራል ስብሐት ኤፍረም ንናይ ምቕንጻል ፈተነ ዘሳጠሐ ቀንዲ ምክንያት፣ ብሰንኪ ኣብ ልዕሊ ብጾቱ ብዝፈጸም ጥልመት ምዃኑ ምንጭታትና ኣረጋጊጾም። እቲ ጉዳይ ብሓጺሩንምብራህ፣ ውልቀ መላኺ ኢሳይያስ ኣፍወርቂ፣ ንሶማልን ክንያብ ኣብ ዝገሸሉ እዋን፣ ካብቶም ብሂወቶም ጌና ዘለዉ፣ ኣብ “ዒራ-ዒሮ” ንኣስታት 18 ዓመት ብዘይ ፍርዲ ተዳጉኖም ዝርከቡ፣ ብጉጅለ 15 (G-15) ዝፈለጡ ዓባይቲ መራሕቲ ህዝባዊ ግንባር ንምውጻእ፣ ነብሶም መዲቦም ክንቀሳቕሱ ዝጀመሩ ዓባይቲ ሰበ-ስልጣን ስርዓት ህግደፍ፣ ኣብታ ስርሒት መዋጥንቶም ዝነበረ፣ ስብሐት ኤፍረም፣ ናይቲ ተወጢኑ ዝነበረ ስርሒት ምስጢር ንኢሳይያስ ብምሕባርን፣ ነቶም ተባዓት ተቓላስቲ ኣሕሊፉ ስለ ዝሃቦምን፣ እታ ስርሒት ክትትግበር ደቓይቅ ምስ ተረፋ ብምፍሻል፣ ነዓኣ ክፍጽሙ ኣብ ምዳላው ዝንበሩ ብኣባላት ጸጥታ ትኣሲሮም። ኢሳይያስ ድማ ነቶም ተሪፎም ዘለው ኡሱራት ዒራ-ዒሮ ንጥቡቕ ሓለዋ ኣብ ትሕቲ ናቱ ቀጥታዊ ምክትታል ንክኾኑ፣ ናብ ቤት ማእሰርቲ (ማርያም-ግቢ) ኣግዲዞም ኣሎ። በዚ ምክንያት እዚ፣ ጀነራል ስብሐት ኤፍረም ብዝፈጸም ጥልመት፣ ጀነራል ስብሐት ኤፍረም ብድምጺ ኣልቦ ሸጉጥ ኣብ ገጹ ከም ዝተሃርመን፣ ኣብ ኣዚዩ ጽኑዕ ኩነታት ከም ዘሎን፣ ብኡ ንብኡ ናብ ሆስፒታል “ኦሮታ” ድሕሪ ምብጻሕ፣ እቲ ሆስፒታል ኣብ ትሕቲ ምሉእ ዕጥቂ ዝዓጠቐ ወተሃደራት ሓለዋ ከም ዝርከብ እቲ ዝበጽሓንና ሓበሬታ ኣፍሊጡ። ሃለዋት ስብሐት ኤፍረም ኣብ ኣዚዩ ኣስጋኢ ኩነታት ስለ ዝበጽሐ፣ ንህጹጽ ሕክምና ናብ ደገ ተወሲዱ ምህላዉ ዘረጋግጽ ወረታት ከም ዘሎውን ምንጭታትና ብተወሳኺ ኣፍሊጦም።



ንብህይወት ተሪፎም ዘለው ናይ G-15 ኡሱራት ዒራ-ዒሮ ንምውጻእ ተባዕ ፈተነ ካብ ዘካይዱ መራሕቲ፣ ኮሎነል ብርሃነ ሃይለ “ወዲ ውነሽ” ላዕላዋይ ኣዛዚ ሰራዊት፣ ኮሎነል ደረስ ገብረ ኣምላኽ ሓላፊ ስታፍ ፋይናንስ፣ ኮሎነል ባንተ፣ ሓላፊ መራኸቢታትን ጠለፋን፣ ከም ዝርከቡም ምንጭታትና ዝለኣኸዎ ሓበሬታ የመልክት፣ እዚኦምን ካልኦት ተሓባባርቶምን፣ ብሰንበት ዕለት 16 ታሕሳስ ከም ዝተኣሰሩ ተፈሊጡ። ከም ዝፍለጥ ቤት-ማእሰርቲ ዒራ-ዒሮ ምስ ቤት-ጽሕፈት ፕረሲደንት ቀጥታዊ ማዕልታዊ ራድዮ ርክብ ከም ዘለዎ ዝፍለጥ ኮይኑ፣ ነቲ ምስ ኢሳይያስ ዝግብር መዓልታዊ ጸብጻብ ርክብ ራድዮ ብመንገዲ ኮሎነል ባንተ ስለ ዝሓልፍ፣ ህላወን ኩነታትን ኡሱራት ዒራ-ዒሮ ኣዳቕኞም ካብ ዝፈልጡ በጻብዕቲ ዝቁጸሩ ሓለፍቲ ሓደ ምዃኑ ይፍለጥ። በዚ ድማ ነቲ ስርሒት ምስቶም ዝተጠቐሱ ብጾቱ ኮይኑ ክውጥንዎን ክመርሖን ከም ዝካልል ተኣምሚኖም ተበገሱ። ኣብዚ ስርሒት እዚ ግን ነቲ ብናይ ተደጋጋሚ ጥልመትን ክድዓትን ዝፍለጥ ስብሐት ኤፍረም፣ ኢሳይያስ ልዑላውነት ሃገር ኣብ ዋጋ ዕዳጋ



ERITREAN NATIONAL SALVATION FRONT  
INFORMATION & CULTURAL OFFICE  
ensf.info@gmail.com

አእቲይዎ ስለ ዘሎ፣ ስብሐት ኣብ ጎንፍ እዩ ብምባል ኣሚኖም ኣብ ስራሕ ክሳተፍ ገበርዎ። ስብሐት ግን ከም ኣመሉ ጠሊምዎም፣ እቲ ተወጢኑ ዘሎ መደብ ብቀጥታ ናብ ኢሳይያስ ከም ዝበጽሕ ገበረ። በዚ ድማ ካብቶም ኣብታ ውዳቤ ዝነበረ ሓደ መንነቱ ዛጎት ዘይተገልጸ ባእታ፣ ሕገ ክፍዲ ብምሕላን ብዕለት 20 ታሕሳስ ልክዕ ሰዓት 11 ናይ ንግሆ ናብ ቤቱ ብምምራሕ ብድምጺ ኣልቦ ሽጉጥ ናብ ርእሱ ተኩሱ ሃሪምዎ። እዚ ከጋጥም ኮሎ ኣሌክስ ዝተባህለ ወዱ ንስብሐት ኤፍሪም ኣብቲ ገዛ ምስ ኣብኡ ነይሩ። ስብሐት ተሃሪሙ ምስ ወደቆ ኣብ ከባቢ ኣውያት ተሰምዖ፣ ኣብ ከባቢ ዝተረኽቡ ተጓይዮም ናብ ሆስፒታል ኦርታ ከም ዘብጽሑዎን ተሓቢሩ። እቲ ንስብሐት ክክቐትል ዝፈተነውን ተታሒዙ ኣብ ትሕቲ ቀይዲ ኣሎ ክብል ምንጭታትና ሓቢሩ።

እዚ ከምዚ ኢሉ ኾሎ፣ ውልቀ መላኺ ኢሳይያስ ነዚ ዘጋጠመ ስርሒት ንምሽፋን ዘይመልከው ንምሃብን፣ ምስ ላዕለዎት ሓለፍቲ ሚኒስትሪ ምክልኻል ኮይኑ፣ ካልእ ውሽጣዊ ጎስጓስ ከካይድ ይርከብ። ኣዚ ፈጠራዊ ጎስጓስ ኢሳይያስን ጃንድኡን፣ ጀነራል ፍሊጶስ ወልደ ዮውሃንስ ጠቕላሊ ሓለቓ ስታፍ ሰራዊት፣ ስልጣን ካብ ዝሕዝ ንደሓር፣ ኣብ ትሕቲ “ምጥፋእ ብልሽውና” ዝብል ናይ ሓሶት ጭርሖ፣ ሓያሎ ሓለፍቲ ኣደስኪሉን ኣእሲሩን ኣበሳቢሱን እዩ። እቲ ናይ ሕጂ ጎስጓስ፣ እዚኦም እሱራት ንኸውጽኡ ተባዕ ፈተነ ዘካየዱ መራሕቲ ሰራዊት፣ ስብሐት ኤፍሪም፣ ሚኒስተር ምክልኻል ኣብ ዝነበረሉ እዋን፣ ብዙሕ ገንዘብን ንብረትን ሰሪፎም ኢዮም ዝብል መናፍሕ ክካየድ ይርከብ። ጀነራል ፍሊጶስ ከኣ ምስታ ኣብርሃም ኢሳይያስ ዝምርሓ ጉዳይ ብልሽውና እትከታተል ኮሚተ ዝብልዋ ኮይኑ፣ እዞም ወትሃደራውያን ሓለፍቲ፣ ንስብሐት ክቀትልዎ ምፍታኖም፣ ንዝፈጸምዎ ብልሽውና ዘቃልዕ ሰነዳት ምስኡ ኣሎ ኢሎም ስለ ዝጠርጠሩ ኢዮም ዝብል ፕሮፓጋንዳ ከካየዱ ጀሚሮም ምህላዎም ምንጭታትና ሓቢሮም።

ብሪጋደር ጀነራል እዮብ ፍስሃዩ ሓሊባይ፣ ስታፍ ምምሕዳር ምክልኻል ምስ ኮሎኔል ብርሃነ ሃይለ “ወዲ ውነሽ” ብዘለዎ ጥብቕ ዝምድና ምክንያት፣ ኣብ ደቂቕ ምክትታል ስለያ ህግደፍ ኣትዩ ምህላወን፣ ኣሰር እዞም ተዳጉኖም ዘለዉ ኮለኔላት ክስዕብ ኢዩ ዝብል፣ ዓቢ ጥርጣሬ ከም ዘሎን፣ ምንጭታት ግሃድኤ ኣፍሊጡም።

ናይ ቅትለት ፈተነ ዘጋጠም ጀነራል ስብሐት ኤፍሪም፣ ብጥልመትን ክድዓትን ብጽቱ ዝልለ ባእታ ኢዩ። ኣብ መጀመርታ ሰብዓታት፣ ምሳኹም ኣለኹ ክብሎም ድሕሪ ምጽናሕ፣ ምስጢራት ኣራሚ ምንቅስቓስ “መንካዕ” ናብ ኢሳይያስ ብምሕላፍ፣ ህይወቶም ኣብ ምጥፋእ ሓደ ካብቶም ዓቢ ሓላፍነት ዝስከም ባእታ ኢዩ። ብተመሳሳሊ፣ ብ2001 ኣብ ውሽጢ ላዕላዊይ ጽፍሒ መሪሕነት ህዝባዊ ግንባር ንለውጢ ዝጽውዑ ባእታታት ኣብ ዝተቐላቐሉ፣ ስብሐት ኤፍሪም ንዐኦም ተመሲሉ ክቐርቦም ድሕሪ ምጽናሕ፣ ምስጢራቶም ብምሉኡ ናብ ኢሳይያስ ዘረከበ ባእታ ኢዩ። ብ21 ጥሪ 2013 ብጅግና ሰውእ ሰዒድ ዓሊ ሓጃይ (ወድ ዓሊ) ዝተመርሐ ስርሒት ፎርቶ፣ ጥልመትን ክድዓትን ስብሐት ኤፍሪም ሓደ ካብቲ ነቲ ስርሒት ዘፍሸለ ረቋሒ ኢዩ ነይሩ። ሕጂ ከኣ ንራብዓይ ግዜ ብሰንኪ ክድዓት ስብሐት፣ ተባዓት ኤርትራውያን ኣብ ቀይዲ ኣቲዮም ህይወቶም ኣብ ትሕቲ ጨካን መላኺ ይርከብ።

**ቤት ጽሕፈት ዜናን ባህልን**  
**ግንባር ሃገራዊ ድህነት ኤርትራ**  
22/12/2018